



صدر جم۔ وری۔ کا سکرٹریٹ

## صدر جم۔ وری۔ ے ند کا لی ے کا دورے

Posted On: 21 AUG 2017 11:37AM by PIB Delhi

نئی دہلی 21 اگست : صدر جمہوریہ ہند جناب رام ناتھ کووند نے لداخ اسکاؤٹس کی پانچوں بٹالینوں اور لداخ اسکاؤٹ ریجیمینٹل سینٹر کو پرچم عطا کیا۔

اس موقع پر تقریر کرتے ہوئے صدر جمہوریہ نے کہا کہ عہدہ سنبھالنے کے بعد سے یہ ان کا جموں و کشمیر کے لیے کا دہلی کے باہر پہلا دورہ ہے۔ مسلح افواج کے سپریم کمانڈر کی حیثیت سے انھوں نے اپنے اس دورے کو ملک کی مسلح افواج کے نام وقف کیا۔

صدر جمہوریہ نے کہا کہ 54 سال پہلے لداخ اسکاؤٹ بھارت کی فوج کا حصہ بنے تھے۔ اور یہ ہر سال ان کی بہادری، جواں مردی اور ہیرو ازم کی کہانیوں سے بھرا پڑا ہے۔ 1947-48 میں پاکستانی دراندازوں کے حملے میں اس ریجیمینٹ کا امتحان تھا جس میں لداخیوں نے اپنی مادر وطن کا پختہ عزم کے ساتھ دفاع کیا۔ یہ بات پورے ملک کے لیے ہمیشہ ہی فخر کا باعث رہی ہے۔

صدر جمہوریہ نے کہا کہ آدھی صدی سے کچھ زیادہ عرصے میں ریجیمینٹ نے بہادری اور امتیازی خدمات کے لیے 605 اعزازات اور ایوارڈ حاصل کئے ہیں۔ اس سے ریجیمینٹ کے جوانوں کی بہادری اور جذبے کا اظہار ہوتا ہے اور یہ ہماری مسلح افواج کے تمام فوجیوں اور عہدیداروں کے لیے ایک ماڈل ہے۔ انھوں نے مختلف جنگوں اور کارروائیوں میں زبردست کامیابی حاصل کی ہے اور کھیل کود، مہم جوئی اور پیشہ ورانہ چیلنجوں میں بھی شاندار کارکردگی کا مظاہرہ کیا ہے۔

صدر جمہوریہ نے کہا کہ پرچم عطا کرنے کی تقریب میں وہ لداخ اسکاؤٹ ریجیمینٹ کے شہیدوں کو خراج عقیدت پیش کرنا چاہیں گے۔ ان کے خون اور قربانی نے ہمارے اقتدار اعلیٰ کا تحفظ کیا۔ ہمارے ملک کا سر فخر سے بلند کیا اور ہمارے عوام کو ہر قسم کے نقصان سے بچایا۔ انھوں نے ریجیمینٹ کے تمام موجودہ اور سابق جوانوں کو اپنے فرض کی ادائیگی اور پیشہ ورانہ مہارت کے لیے مبارک باد دی۔ اس موقع پر جموں و کشمیر کے گورنر این این ویرا، وزیر اعلیٰ محترمہ محبوبہ مفتی، نائب وزیر اعلیٰ نرمل کمار سنگھ اور جموں و کشمیر کی وزارتوں کے دیگر عہدیداروں کے علاوہ چیف آف آرمی اسٹاف جنرل بین راوت بھی موجود تھے۔

بعد میں صدر جمہوریہ نے لیے بدھا پارک کا سنگ بنیاد رکھا جس کے بعد صدر جمہوریہ دہلی واپس آگئے۔

\_\_\_\_\_ صدر جمہوریہ ہند کی تقریر کے لئے یہاں کلک کریں

\*\*\*\*\*

(م ن - و ا - را - 21.08.2017)

U - 4114

(Release ID: 1500288) Visitor Counter : 2

